

नवभारत

| संस्थापक : स्व. रामगोपाल माहेश्वरी| प्रेरणा स्रोत : स्व. प्रफुल्ल माहेश्वरी

भारत-इंडोनेशिया संबंधों का स्वर्णिम दौर

भारतीय रक्षा तकनीक पर दुनिया का भरोसा लगातार बढ़ रहा है. इसी प्रकार, इंडोनेशिया के सुपर –30 लड़ाकू विमानों के लिए अरुंध मिसाइल का चयन भारत की स्वदेशी रक्षा तकनीक की स्वीकार्यता को नई पहचान देता है. यह केवल हथियारों का निर्यात नहीं, बल्कि भारत की सामरिक विश्वसनीयता का विस्तार भी है.समुद्री सुरक्षा के क्षेत्र में हुए समझौते भी अत्यंत महत्वपूर्ण हैं. हिंद महासागर और मलक्का जलडमरूमध्य विश्व व्यापार की जीवनरेखा माने जाते हैं. सबंग बंदरगाह के विकास में सहयोग तथा गुरुग्राम स्थित सुवना समन्वय केंद्र में इंडोनेशिया के संपर्क अधिकारी की नियुक्ति से दोनों देशों के बीच समुद्री सुरक्षा, निगरानी, सूचना साझा करने और क्षेत्रीय सुरक्षा को नई मजबूती मिलेगी. यह सहयोग हिंद-प्रशांत क्षेत्र में शांति और स्थिरता बनाए

रखने में भी महत्वपूर्ण भूमिका निभा सकता है. आर्थिक क्षेत्र में हुए समझौते भविष्य की आवश्यकताओं को ध्यान में रखकर तैयार किए गए हैं. क्रिटिकल मिनरल्स, रेयर अर्थ एलिमेंट्स और स्टील की आपूर्ति स्थला पर सहयोग से दोनों देश वैश्विक विनिर्माण और हरित प्रौद्योगिकी की दौड़ में अपनी स्थिति मजबूत कर सकेंगे. सेल और क्राकाटाउ स्टील का संयुक्त उद्यम औद्योगिक साझेदारी का नया मॉडल प्रस्तुत करता है. वहीं, भारत के यूपीआई को इंडोनेशिया की भुगतान प्रणाली से जोड़ने तथा ओएनडीसी की तर्ज पर इंडोनेशिया आपन नेटवर्क की शुरुआत डिजिटल अर्थव्यवस्था में भारत के नेतृत्व को रेखांकित करती है. शिक्षा, कृषि और सांस्कृतिक सहयोग इस साझेदारी को और व्यापक बनाते हैं. आईआईएम बैंगलुरु का इंडोनेशिया में विदेशी परिसर स्थापित होना

भारतीय शिक्षा की वैश्विक प्रतिष्ठा का प्रमाण है. गेहूं के उच्च गुणवत्ता वाले बीजों की आपूर्ति और प्रमन्नान मंदिर के संरक्षण में सहयोग दोनों देशों के ऐतिहासिक और सांस्कृतिक संबंधों को नई ऊर्जा देते।

प्रधानमंत्री मोदी को इंडोनेशिया के सर्वोच्च नागरिक सम्मान ‘बितांग आदिपूर्ण’ से सम्मानित किया जाना भी दोनों देशों के बीच बढ़ते विश्वास और सम्मान का प्रतीक है. भारत और इंडोनेशिया केवल पड़ोसी समुद्री राष्ट्र नहीं, बल्कि साझा सभ्यतागत विरासत और समान रणनीतिक हितों वाले साझेदार हैं. आवश्यकता इस बात की है कि इन समझौतों को समयबद्ध ढंग से धरतल पर उतारा जाए. यदि ऐसा हुआ तो यह साझेदारी केवल द्विपक्षीय संबंधों तक सीमित नहीं रहेगी, बल्कि हिंद-प्रशांत क्षेत्र की स्थिरता, आर्थिक समृद्धि और भारत की वैश्विक भूमिका को भी नई दिशा देगी. वास्तव में, यह दोनों देशों के संबंधों में एक स्वर्णिम अध्याय की सार्थक शुरुआत है.

स्वच्छ ऊर्जा के उपयोग को प्रोत्साहन



वैश्विक स्तर पर बढ़ती अनिश्चितता, ऊर्जा की बढ़ती मांग और जलवायु से जुड़ी गंभीर चुनौतियों के इस दौर में, अंतरराष्ट्रीय समुदाय को ऐसी ऊर्जा प्रणालियों

का निर्माण करने की जरूरत है जो स्वच्छ व अपेक्षाकृत अधिक सुरक्षित, सस्ती एवं भरोसेमंद होने के साथ-साथ विकासशील अर्थव्यवस्थाओं की विकास संबंधी जरूरतों तथा आर्थिक आकांक्षाओं के अनुरूप भी हों.

स्वच्छ ऊर्जा दरअसल ऊर्जा सुरक्षा, औद्योगिक विकास और दीर्घकालिक विकास की दृष्टि से तेजी से अहम होती जा रही है. यह ईंधन बाजार में आने वाले उतार-चढ़ाव से पैदा होने वाले जोखिमों को कम कर सकती है. ऊर्जा को अपेक्षाकृत अधिक सुरक्षित, स्थिरता और समावेशी विकास के साझा लक्ष्यों को भी आगे बढ़ाया जा सकता है.

अब जबकि ब्रिक्स की भारत की अध्यक्षता आगे बढ़ रही है, सहयोग की एक ऐसी भविष्योनमुखी रूपरेखा को मजबूत करने का अवसर है जो सामर्थ्य, बड़े पैमाने पर काम करने की क्षमता, विश्वसनीयता, तकनीक की सुलभता, सुदृढ़ आपूर्ति श्रृंखला और सतत विकास का समर्थन करे . चुनौती सिर्फ स्वच्छ ऊर्जा की क्षमता को बढ़ाने की ही नहीं, बल्कि ऐसी ऊर्जा प्रणाली के निर्माण की भी है जो सबके लिए सुलभ, क़ियायती एवं भरोसेमंद होने के साथ-साथ दीर्घकालिक आर्थिक विकास और मानव विकास को कायम रखने में सक्षम हों.

विकासशील अर्थव्यवस्थाओं के बीच आपसी सहयोग महत्वपूर्ण हो जाता है. ब्रिक्स के सदस्य देशों के बीच बेहतर सहयोग से स्वच्छ ऊर्जा को अपनाने की प्रक्रिया में तेजी लाने के साथ-साथ ऊर्जा सुरक्षा, स्थिरता और समावेशी विकास के साझा लक्ष्यों को भी आगे बढ़ाया जा सकता है.

भारत का अपना अनुभव यह बताता है कि स्वच्छ ऊर्जा की शुरुआत लोगों से ही होनी चाहिए. पिछले दशक में, प्रधानमंत्री सहज बिजली हर घर योजना (सौभाग्य) के तहत लगभग 28.6 मिलियन घरों को बिजली के कनेक्शन दिए गए. इससे सभी तक बिजली पहुंचाने का काम आगे बढ़ा और ग्रामीण व कम सुविधावाले इलाकों में लोगों के जीवन स्तर में सुधार हुआ. प्रधानमंत्री उज्ज्वला योजना (पीएमयूवाई) के तहत महिलाओं को 105 मिलियन से अधिक एलपीजी कनेक्शन दिए गए. इससे खाना पकाने के साफ-सुथरे तरीकों को

बढ़ावा मिला, घर में सेहत बेहतर हुई और कठिन श्रम का बोझ कम हुआ. ये पहल एक महत्वपूर्ण सिद्धांत को रेखांकित करती हैं-स्वच्छ ऊर्जा को अपनाने को केवल स्थापित मेगावाट या जोड़ी गई क्षमता के आधार पर नहीं मापा जा सकता, बल्कि इससे पैदा हुए अवसरों, सुदृढ़ हुई आजीविका और बेहतर हुए जीवन स्तर के आधार पर भी मापा जाना चाहिए. लोगों को प्राथमिकता देने वाले इस दृष्टिकोण के साथ-साथ बड़े पैमाने पर काम और सहयोगी बुनियादी ढांचे की भी जरूरत है.

भारत की स्वच्छ ऊर्जा की कहानी में नवीकरणीय ऊर्जा अहम हो गई है. लेकिन इसकी सफलता इसे समर्थन प्रदान करने वाली प्रणालियों पर निर्भर करती है. सौर और पवन ऊर्जा को तेजी से अपनाया जा सकता है, लेकिन इनकी पूरी क्षमता का लाभ तभी मिल पाएगा जब पारेषण (ट्रांसमिशन), वितरण (डिस्ट्रीब्यूशन), भंडारण (स्टोरेज) और ग्रिड प्रबंधन एकसाथ मिलकर काम

करें. भारत ने स्वच्छ ऊर्जा के विस्तार में सहायता प्रदान करने वाली प्रणालियों को मजबूत करने की दिशा में उल्लेखनीय प्रगति की है. पारेषण संबंधी बुनियादी ढांचे (ट्रांसमिशन इंफ्रास्ट्रक्चर) का निरंतर विस्तार हुआ है. इसके साथ-साथ ऊर्जा के भंडारण (एनर्जी स्टोरेज) और ग्रिड की सुदृढ़ता (ग्रिडफ्लेक्सिबिलिटी) के क्षेत्र में भी निवेश बढ़ा है. वितरण (डिस्ट्रीब्यूशन) संबंधी सुधारों और उन्नत ग्रिड तकनीक को अपनाने से एक ऐसी बेहतर एवं भरोसेमंद ऊर्जा प्रणाली बनाने में मदद मिली है, जो नवीकरणीय ऊर्जा की बढ़ती हिस्सेदारी को समन्वित करने में सक्षम है.

भारत की गैर-जीवाश्म ईंधन पर आधारित क्षमता अब 288 गीगावाट से अधिक हो गई है. बड़े पैमाने की परियोजनाओं के अलावा, वितरित नवीकरणीय ऊर्जा (डीआरई) प्रणालियां ङ्क जैसे कि रूफटॉप सोलर, सोलर पंप, मिनी-ग्रिड और माइक्रो-ग्रिड ङ्क ग्रामीण और कम पहुंचाने के साथ-साथ ग्रामीण आजीविका और स्थानीय आर्थिक सुदृढ़ता को भी बढ़ावा दे रही हैं. भारत की 'पीएम सूर्य घर' मुफ्त बिजली योजना' बड़े पैमाने पर इस दृष्टिकोण को दर्शाती है.

(लेखक विद्युत राज्यमंत्री हैं)

ग्वालियर चंबल डायरी

उपचुनाव : इधर नरोत्तम का नाम फाइनल, कांग्रेस दावेदारों में उलझी



हरीश दुबे

दतिया उपचुनाव के लिए नामांकन दाखिली का सिलसिला शुरू हो चुका है. एक ओर भाजपा ने अपने कद्दावर नेता डॉ. नरोत्तम मिश्रा को लगातार पांचवी बार दतिया विधानसभा सीट से चुनाव मैदान में उतारना करीब-करीब तय कर लिया है और उनके नाम की सिर्फ औपचारिक घोषणा होना बाकी है, टिकट की दौड़ में भाजपा में उनके अलावा और कोई बड़ा नाम भी नहीं उभरा है, वहीं कांग्रेस अभी तक शोभा भारती, घनश्याम सिंह और अवधेश नायक के नामों में ही उलझी हुई है.

निर्वातमान कांग्रेस विधायक राजेन्द्र भारती दिल्ली में डेरा डले हुए हैं. जब जीतू पटवारी और दिग्विजय सिंह जैसे बड़े नेता इस हफ्ते कार्यकर्ता सम्मेलन करने दतिया आए, तब भी वे दतिया तशरीफ नहीं लाए, उनसे फोन पर बात करने के बाद दिग्विजय ने ही खुलासा किया कि भारती का ऑपरेशन हुआ है और वे दिल्ली में ही इलाज करा रहे हैं. भारती अपनी धर्मपत्नी को टिकट दिलाना चाहते हैं ताकि सहानुभूति लहर का फायदा हासिल हो सके.

कांग्रेस में टिकट के दूसरे दावेदार बताए जा रहे स्थानीय राजपरिवार के कुंवर घनश्याम सिंह पहले ही अपनी परंपरागत सीट सेबड़ा छोड़कर दतिया आने के प्रति अनिच्छा जता चुके हैं. व्यों पहले भाजपा छोड़कर कांग्रेस में आए अवधेश नायक जरूर पूरी दमदारी से टिकट मांग रहे हैं लेकिन साथ ही यह भी संकल्प जता रहे हैं कि पार्टी यदि उनके बजाए किसी अन्य को मौका देती है तो उसे जिताने के लिए जी जान से जुटेंगे.

सिधिया ले गए अदाणी की ढाई हजार करोड़ की फैक्ट्री का श्रेय

शिवपुरी में अदाणी ग्रुप की हथियार फैक्ट्री के प्रोजेक्ट का पूरा श्रेय सिधिया ले गए हैं. हालाकि भूमिपूजन के जलसे में सीएम भी मौजूद थे लेकिन जैसा कि सीएम का अंदाज है, वे सूबे के विभिन्न इलाकों में आने वाली विकास योजनाओं का श्रेय खुद लेने के बजाए वहां के छत्रपों को तत्काल देने में कोताही नहीं बरतते . शिवपुरी में भी सीएम का यही अंदाज दिखा . हथियार फैक्ट्री के इतर सिधिया ने सीएम के समक्ष जो भी मांगें रखीं, वे मंच से ही मंजूर कर ली गईं . बहरहाल शिवपुरी को हथियार फैक्ट्री मिलना इस अंचल के औद्योगिक विकास के लिहाज से बड़ा कदम माना जा रहा है . 2,500 करोड़ की लागत वाली अदाणी डिफेंस एंड एयरोस्पेस की इस फैक्ट्री में हाईटेक हथियार, गोला-बारूद, अत्याधुनिक लॉन्ग-रेंज मिसाइलें और मिशन-रेडी डिफेंस प्रोडक्ट्स का निर्माण किया जाएगा. जाहिर है कि इस प्रोजेक्ट से स्थानीय स्तर पर बड़े पैमाने पर रोजगार के अवसर पैदा होंगे और राज्य में रक्षा उत्पादन को बढ़ावा मिलेगा . इतिहास खंगालने पर पता चलता है कि महादजी सिधिया के शासनकाल में मेजर सैगस्टर की देखरेख में मथुरा, दिल्ली, ग्वालियर, कालपी और गोहद में ऑर्डनेंस फैक्ट्री और मैमजीन स्थापित किए गए थे . लगता है कि ज्योतिरादित्य भी अपने पुरखों की इसी परम्परा को आगे बढ़ा रहे हैं .



शिक्षकों पर गैरशिक्षकीय काम का भार

विधानमंडल सत्र में मंत्री आश्वसन देते हैं कि शिक्षकों को गैरशिक्षकीय काम नहीं सौंपा जाएगा लेकिन फिर स्कूल के समय के बाद यह काम करने का आदेश जारी किया जाता है . हाल ही हुए जगनणना के प्रथम चरण का काम शिक्षकों से लिया गया जिसमें अप्रैल-मई की भारी गर्मी में घर-घर जाकर शिक्षकों ने 33 प्रश्नों का फॉर्म भरा . अब उन्हें बीएलओ की जिम्मेदारी निभाते हुए 29 जुलाई तक मतदाताओं के घर-घर जाकर आवेदन वितरित करना और फिर जाकर भरे हुए आवेदन जमा करना होगा . उन्हें मतदाताओं की फोटो भी जमा करना होगा. यदि मतदाता से प्रतिसाद नहीं मिला या घर बंद पाया गया तो फिर से उन्हें वहां जाना पड़ेगा . यह सब न करने पर उनकी नौकरी पर आंच आएगी . ऐसी स्थिति में शिक्षक अध्यापन का काम कैसे कर पायेंगे? एक ओर तो उन्हें दूसरी, तीसरी व छठी का नए सिर से तैयार किया गया पाठ्यक्रम पढ़ाना है और दूसरी ओर एसआईआर के लिए



काम करना है . एसआईआर में एक आवेदन भरने में न्यूनतम 20 मिनट लगते हैं . इस तरह 1,000 आवेदन हर शिक्षक को भरवाने होंगे . नीति आयोग की रिपोर्ट के अनुसार राज्य के 8,000 से अधिक एक शिक्षकवाली शालाओं में 1,50,000 से ज्यादा छात्र पढ़ाई करते हैं . जब यह शिक्षक बीएलओ का काम करेंगे तो विद्यार्थियों की पढ़ाई का क्या होगा? शिक्षक के कार्यों में पोषण आहार को रोज दर्ज करना, गणदेश का समन्वय, वृक्षारोपण करवाना, स्वाधीनता दिवस कार्यक्रम की तैयारी शामिल है . शिक्षकों के

जगनणना व एसआईआर कार्यों में व्यस्त रहने से अध्यापन पर विपरीत असर पड़ेगा . सरकार अपने बहुत से काम आजकल बाहर से ठेके पर करवाती है . यदि वह जगनणना व एसआईआर का काम भी बाहरी एजेंसी को सौंप दे तो शिक्षकों का भार कम होगा तथा काम की तलाश में भटक रहे अनेक शिक्षित बेरोजगारों को काम मिलेगा .

संपादकीय बोर्ड |

प्रबंध संपादक : सुमीत माहेश्वरी, समूह संपादक : क्रांति चतुर्वेदी

शब्द-सागर : डॉ. सागर खादीवाला

CROSS WORD 12313					—डॉ. सागर खादीवाला
1	2	3	4	5	
	6			7	
8			9	10	
			11	12	
13		14	15		
16			17		
19				20	
			21		
बाएं से दाएं 1. किसी की जय मनाने का शब्द 6. शुक्रने की क्रिया या भाव 7. शतरंज के खेल में कोई मुहरा ऐसी जगह रखना जहां से बादशाह उसकी घात में पड़ता हो 8. आँख के ऊपर का पर्दा 9. घृणा 12. लक्ष्मी, पत्नी 14. भ्रम में डालना, बहकाना 16. वन (सं.) 17. यूनान देश का निवासी 19. विवाहित 20. पत्र 21. इनकार किया हुआ, जिसमें ‘हां’ का अभाव हो ऊपर से नीचे 1. वह पत्र जिसमें किसी की उत्पत्ति के समय के ग्रहों की स्थिति-दशा					
Solution 12312					
पं	च	भु	ज	प	थि
क	ना	ग	री	क	मा
क	च	ना	र	वा	स
न्या	य	म	स	न	द
	न	वा	ग	त	न
आ	ह	र	का	रा	न
शि	क	वा	र	क्ष	क
क	झ	ही	ना	स	म
	झ				झ

ज्योतिषाचार्य पंडित प्रियंका नारायणशंकर व्यास, कोतवाली बाजार, जबलपुर (म.प्र.)

आज जिनका जन्मदिन है

वर्ष के प्रारंभ में शिक्षा के क्षेत्र मेंअरूचि व व्यवधान होगा. अधिकारियों के कोप का सामना करना होगा. मान सम्मान के प्रति सचेत रहें. मित्रों से बैचारिक मतभेद रहेगा. वर्ष के मध्य में प्रियजनों के सहयोग से कार्यों में सफलता मिलेगी. शासन सत्ता का लाभ मिलेगा. नवीन योजनाओं में पूँजी निवेश होगा.

मेघ और वृश्चिक राशि के व्यक्तियों को शासन से लाभ होगा. वृष और

तुला राशि के व्यक्तियों को सत्ता का सुख रहेगा. कर्क राशि के व्यक्तियों को सहयोग मिलेगा. सिंह राशि के व्यक्तियों की शिक्षा में रुचि रहेगी. मकर और कुंभ राशि के व्यक्तियों को अधिकारी के कोप कासामना करना होगा. धनु और मीन राशि के व्यक्तियों को नवीन योजनाओं में पूँजी निवेश होगा. मिथुन और कन्या राशि के व्यक्तियों को प्रियजनों का सहयोग सुख शांति रहेगी.

मेघ- पुरानी मुश्किलें दूर हो सकती हैं, जरूरतमंदों की मदद करके खुशी होगी, साधनों की अनुकूलता रहेगी, लाभदायक अवसर मिलेंगे.

वृषभ- आकस्मिक लाभ के अवसर मिलेंगे, नये कामकाज की शुरुआत हो सकती है, जीवनसाथी का सहयोग मिलेगा.

मिथुन- ज़िद में आकर आप गलत फैसला ले सकते हैं, भौतिक सुख सुविधाओं पर खर्च होगा, शादी विवाह के कार्यों में खर्च होगा, स्वास्थ्य अच्छा रहेगा.

कर्क- तय कार्यक्रम में बदलाव हो सकता है, बिखरे कार्यों का समेटने में मित्रों की मदद मिलेगी, कार्यों में परेशानी का सामना करना पड़ सकता है.

सिंह- कार्य को समय पर निपटाने की आदत डालें, सफ़्फ़ता मिलेगी, अधिकारों में वृद्धि होगी, मान प्रतिष्ठा मिलेगी, अतिथि वृमभजन हो सकता है.

कन्या- स्वास्थ्य कमजोर रहेगा, कामकाज के सिलसिले में यात्रा संभव है, किसी समारोह में भाग लेने का अवसर मिलेगा, सुख सुविधाओं में वृद्धि होगी.

तुला- नए संपर्क केरिअर बनाने में सहायक रहेंगे, व्यापारिक प्रतिस्पर्धा बनी रहने से तनाव रहेगा, वैभव विलासिता की वस्तुओं का संस्थ होगा.

वृश्चिक- निजी कार्यों को तालने से समस्या हो सकती है, संपत्ति संबंधी विवाद सुलझने के आसार हैं, जो भी मिल जाये उसी में संतोष रहेगा. यश प्राप्त होगा.

आज जन्मे शिशु का भविष्य

आज जन्म लिया बालक भावुक अपनी मनमर्जी का मालिक होगा. कोमल शरीर वाला होगा, 5 वर्ष की आयु तक स्वास्थ्य में कुछ नरमी रहेगी, कम बोलेगा पर जो भी बोलेगा वह अपनी बुद्धिमानी से परिपूर्ण रहेगी. 35 वर्ष की आयु के बाद अच्छी उन्नति करेगा. पिता का भक्त होगा.

धनु- पारिवारिक मामलों में बाहरी दखल से समस्या बढ़ सकती है, मित्र व कुटुम्बियों के संबंध में मधुता रहेगी, जोड़तोड़ के कामकाज सफल होगा.

मकर- बुजुर्गों के व्यवहार से खिन्नता होगी, उच्च अध्ययन में बेहतर परिणाम मिलेंगे. कामकाज के प्रति लगन,

निष्ठा की रुचि रहेगी. .

कुम्भ- संतान को भाग्योदय के अवसर मिलेंगे, मेहनत का भरपूर लाभ होगा, आय व्यय समान रहेगा, पेट संबंधी विकार होगा,

खानपान पर संयम रहें.

मिनमौजी रवैया तत्काली में बाधक हो सकती है, नई जिम्मेदारी आने से व्यस्तता बढ़ेगी, राजकीय कार्यों में समाधान होगा,

मार्गालिक कार्य में खर्च होगा.

